



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, NOVEMBER 22, 2022 / AGRAHAYANA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું:

(૧) પોલીસ અધિક્ષકશ્રી મહેસાણાનો પત્ર નંબર:લઈબ/૪૧૪/જાહેરનામું/૮૪૪૪/૨૦૨૨ તા.૦૪/૧૧/૨૦૨૨.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબ.

નંબર પીઓએલ/વશી/૧૯૮૭/૨૦૨૨.— આગામી સમયમાં વિધાનસભા સામાન્ય ચૂંટણી -૨૦૨૨ યોજનાર હોઈ, મહેસાણા જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ વગર પરમીશને ધરણા, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારૂ જાહેર સ્થળે ચારથી વધુ ઈસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખ-(૧) થી પોલીસ અધિક્ષકશ્રી મહેસાણાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે.

વાસ્તે, હું ઈન્ડ્રજીતસિંહ આર. વાળા (જી.એ.એસ.), અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ (સને ૧૯૫૧નો ૨૨મો)ની કલમ-૩૭ (૩) મુજબ મને મળેલ સત્તાની રૂએ મહેસાણા જિલ્લાના સમગ્ર શહેરી અને ગ્રામ્ય વિસ્તારોમાં તારીખ ૯મી નવેમ્બર, ૨૦૨૨ ના ૦૦-૦૦ કલાકથી તારીખ ૨૩મી નવેમ્બર, ૨૦૨૨ના ૨૪-૦૦ કલાકની મુદત(બંને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ માણસો એકત્રિત થવા તથા કોઈ સભા ભરવા કે બોલાવવા કે સરઘસ કાઢવા મનાઈ ફરમાવું છે.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

- (૧) સરકારી નોકરીમાં / ફરજ ઉપર હાજર હોય તેવી વ્યક્તિઓને.
- (૨) કોઈ લગ્નના વરઘોડાને.
- (૩) કોઈ સ્મશાન યાત્રાને.

આ હુકમનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ગુજરાત પોલીસ અધિનિયમ ૧૯૫૧ની કલમ-૧૩૫ (૩) મુજબ તથા ભારતીય ફોજદારી અધિનિયમ-૧૮૬૦ ની કલમ-૧૮૮ અનુસાર સજાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાંનો ભંગ કરનાર ઇસમો સામે આઈ.પી.સી.ક. ૧૮૮ તથા ગુ.પો.અધિ.ક. ૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી નવેમ્બર, ૨૦૨૨ના રોજ મારી સહી તથા સિક્કો કરી આપેલ છે.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું :-

(૧) પોલીસ અધિક્ષકશ્રી મહેસાણાના પત્ર નંબર : લઈબ/૪૧૪/ જાહેરનામું/૮૪૪૫/૨૦૨૨ તા.૦૪/૧૧/૨૦૨૨.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ.

નંબર પીઓએલ/વશી/૧૮૮૮/૨૦૨૨.- આગામી સમયમાં વિધાનસભા સામાન્ય ચૂંટણી -૨૦૨૨ યોજનાર હોઈ, મહેસાણા જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાં રૂપે ગુજરાત પોલીસ અધિનિયમ ૧૯૫૧ ના ૨૨ માની કલમ-૩૭(૧) મુજબનું હથિયારબંધી અંગેનું જાહેરનામું બહાર પાડવા પોલીસ અધિક્ષકશ્રી મહેસાણાએ આમુખ-(૧) ના પત્રથી દરખાસ્ત કરી છે. જે વ્યાજબી જણાય છે.

વાસ્તે, હું ઈન્દ્રજીતસિંહ આર. વાળા (જી.એ.એસ.), અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ ની કલમ-૩૭ (૧) થી મને મળેલ સત્તાની રૂઠાં મહેસાણા જિલ્લાના તમામ શહેરી તેમજ ગ્રામ્ય વિસ્તારોમાં તારીખ ૮મી નવેમ્બર, ૨૦૨૨ ના ૦૦-૦૦ કલાકથી તારીખ ૨૩મી નવેમ્બર, ૨૦૨૨ના ૨૪-૦૦ કલાકની મુદત(બન્ને દિવસો સુધ્યાત) નીચે મુજબના કૃત્યો કોઈપણ ઇસમે નહીં કરવાનું ફરમાવું છું.

- (૧) શસ્ત્રો, તલવાર, ભાલા, સોટા, ચપ્પું, લાકડી અથવા શારીરિક ઈજા પહોંચાડી શકાય તેવા સાધનો કે હથિયાર સાથે રાખી ફરવાનું કે એકઠાં કરવાનું.
- (૨) જલ્દી સળગી ઉઠે તેવા વિસ્ફોટક પદાર્થો બનાવવાનું કે, એકઠાં કરવા તે સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો સાથે લઈ જવાનું.
- (૩) પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠાં કરવાનું.
- (૪) જુસ્સાદાર ભાષણ કરવાનું કે, નનામીઓ કે પુતળા કાઢવાનું કે, ચાળા પાડવાનું કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું.
- (૫) ધાર્મિક કે સામાજિક લાગણી દુભાય તેવા સૂત્રો પોકારવાનું.
- (૬) અપમાન કરવાનું કે, જાહેર ઈરાદાથી જાહેરમાં બિભત્સ સૂત્રો પોકારી કે અશ્લિલ ગીતો ગાવાનું કે, ટોળામાં ફરવાનું.
- (૭) માણસનું મડદું, આકૃતિ અગર પ્રતિમા પ્રદર્શિત કરવાનું.
- (૮) નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવ-ભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું કે, ઉપયોગ કરવાનું.

અપવાદ :

આ હુકમ નીચેની વ્યક્તિઓને લાગુ પડશે નહીં.

(૧) પોતાની ફરજ અંગે ઉપરી અધિકારીશ્રીના હુકમ પ્રમાણે હથિયાર રાખવા પડતા હોય તેવા સરકારી કર્મચારીશ્રીઓને.

(૨) જિલ્લા મેજિસ્ટ્રેટશ્રી, મહેસાણા/અધિક જિલ્લા મેજિસ્ટ્રેટશ્રી, મહેસાણા / સબ ડીવીઝનલ મેજિસ્ટ્રેટશ્રી, મહેસાણા, વિસનગર, ખેરાલુ, કડી / એકઝીક્યુટીવ મેજિસ્ટ્રેટશ્રીઓ તથા કોઈ પોલીસ અધિકારીશ્રીઓએ શારીરિક અશક્તિના કારણે લાકડી અગર સોટી રાખવાની પરવાનગી આપી હોય તેવા ઈસમોને.

(૩) ઉપરોક્ત - (૨) સિવાય અન્ય કિસ્સાઓમાં જિલ્લા મેજિસ્ટ્રેટશ્રીએ અધિકૃત કરેલ હોય તેવી વ્યક્તિઓને.

આ હુકમના કોઈપણ ખંડનો ભંગ અગર ઉલ્લંઘન કરનાર શખ્સ ગુજરાત પોલીસ અધિનિયમ, ૧૯૫૧ની કલમ-૧૩૫ (૧) મુજબ તથા આઈ.પી.સી. કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઈન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુ. પો. અધિ.ક. ૧૩૫ મુજબ ફરિયાદ માંડવા અધિકૃત કરવામાં આવે છે.

આજ તારીખ ૪થી નવેમ્બર, ૨૦૨૨ના રોજ મારી સહી તથા સિક્કો કરી આપેલ છે.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

જાહેરનામું

લોક પ્રતિનિધિત્વ અધિનિયમ ૧૯૫૧ની કલમ-૧૨૭(ક)ની જોગવાઈઓના પાલન માટે

નં.પીઓએલ/વશી/૧૯૮૯/૨૦૨૨.- ભારતના ચૂંટણી આયોગ દ્વારા વિધાનસભાની સામાન્ય ચૂંટણી, ૨૦૨૨ માટે ચૂંટણીની જાહેરાત તા.૦૩/૧૧/૨૦૨૨ ના રોજ કરવામાં આવી છે. ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-ખેરાલુ, ૨૧-ઉઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર, વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ દ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા લાગુ થાય છે. અને તેનો સમગ્ર જિલ્લામાં ચુસ્તતા પૂર્વક અમલ કરાવવાનો થાય છે. આથી, વિધાનસભાની સામાન્ય ચૂંટણી-૨૦૨૨ ની સમગ્ર પ્રક્રિયા દરમિયાન મહેસાણા જિલ્લાની મહેસુલી હદમાં કાયદો અને વ્યવસ્થાની પરિસ્થિતિ તથા જાહેર વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે સારૂ સમગ્ર મહેસાણા જિલ્લાના મહેસુલી વિસ્તારમાં તમામ વિધાનસભા સામાન્ય ચૂંટણી-૨૦૨૨ દરમિયાન પ્રચાર માટે ચૂંટણીને લગતા ચોપાનીયા, ભીતપત્રો વિગેરેના મુદ્રણ અને પ્રકાશન માટે લોક પ્રતિનિધિત્વ અધિનિયમ-૧૯૫૧ ની કલમ-૧૨૭(ક) ની જોગવાઈઓ લાગુ પડે છે. આ કલમ-૧૨૭(ક) ની જોગવાઈઓ, મુજબ કોઈપણ વ્યક્તિ જેના પર તેના મુદ્રક અને પ્રકાશકના નામ અને સરનામા ન હોય તેવા ચૂંટણીને લગતા ચોપાનીયા કે ભીતપત્રો વિગેરે છાપી કે પ્રસિદ્ધ કરી શકાશે નહીં, અથવા છપાવી કે પ્રસિદ્ધ કરાવી શકાશે નહીં. તેમજ પ્રકાશકની ઓળખ અંગેના એકરારની બે નકલ મુદ્રકને આપ્યા સિવાય કોઈપણ વ્યક્તિ ચૂંટણીને લગતા ચોપાનીયા, ભીતપત્રો કે અન્ય સામગ્રી છાપી શકાશે નહીં કે છપાવવાની વ્યવસ્થા કરી શકશે નહીં.

ઉક્ત કાયદાકીય જોગવાઈનું વિધાનસભા સામાન્ય ચૂંટણી-૨૦૨૨ અંતર્ગત અત્રેના મહેસાણા જિલ્લામાં આ બાબતેની કાર્યરીતિનું સંબંધકર્તા તમામે પલાન કરીને અમલવારી કરવાનું જરૂરી બને છે. આથી હું ઈન્દ્રજીતસિંહ આર. વાળા, જી.એ.એસ., અધિક જિલ્લા મેજિસ્ટ્રેટ, મહેસાણા, મહેસાણા જિલ્લામાં આવેલ મુદ્રણાલયોના મુદ્રકોને ઉક્ત આદેશની જોગવાઈઓ મુજબ નીચે મુજબની સૂચનાઓનું ચુસ્તપણે પાલન કરવા ફરમાવું છું.

- (૧) કલમ-૧૨૭ (ક) (૧) ની જોગવાઈઓ મુજબ ચૂંટણીને લગતા ચોપાનીયા, ભીતપત્રો કે અન્ય સામગ્રીનું છાપકામ કરવામાં આવે ત્યારે મુદ્રક પંક્તિમાં મુદ્રક અને પ્રકાશકના નામ અને સરનામા સ્પષ્ટપણે અવશ્ય દર્શાવવા. તેમજ આવા ભીતપત્ર, ચોપાનીયા કે અન્ય છાપકામ કરેલ સાહિત્યની છાપેલી પ્રતોની સંખ્યા પણ અચૂક દર્શાવવાની રહેશે.
- (૨) ચૂંટણી સંબંધી કોઈપણ ચોપાનીયા અથવા ભીતપત્રો કે અન્ય સામગ્રીનું મુદ્રણ હાથ ધરતાં પહેલાં ઉક્ત કલમ-૧૨૭ (ક) (૨)ની જોગવાઈઓ મુજબ મુદ્રકે રાજ્ય ચૂંટણીપંચ દ્વારા નક્કી થયેલા આ સાથેના જોડાણ “ક” મુજબના ઠરેલ નમૂનામાં પ્રકાશક પાસેથી એકરારપત્ર બે નકલમાં મેળવવાના રહેશે. અને આ એકરાર પત્ર ઉપર પ્રકાશકની તેમજ પ્રકાશકને અંગત રીતે ઓળખતી હોય તેવી બે વ્યક્તિની શાખ તરીકે સહીઓ કરવાની રહેશે. મુદ્રકે પણ તે અધિકૃત કર્યા બદલ તેમાં સહી કરવી.
- (૩) મુદ્રકે છાપેલા ચૂંટણીને લગતા “ચોપાનીયા અથવા ભીતપત્રો” બાબતમાં નીચેની વિગતો તેના મુદ્રણના ત્રણ દિવસની અંદર સંયુક્ત રીતે નહીં પરંતુ અલગ અલગ રીતે કલેક્ટર અને જિલ્લા મેજિસ્ટ્રેટ કચેરી, મહેસાણાની ફોજદારી શાખાને મોકલી આપવી.

(અ) જોડાણ “ક” મુજબ પ્રકાશક પાસેથી મળેલ અને અધિકૃત કરાયેલ એકરારપત્રની એક નકલ.

(બ) મુદ્રિત સામગ્રીની ત્રણ નકલો.

(ક) આ સાથેના જોડાણ “ખ” માં મુદ્રકે છાપેલ મુદ્રણને લગતી માહિતી ભરીને મુદ્રક તે સહી કરીને અધિકૃત કરી આપવી.

વધુમાં એ બાબતનો ઉલ્લેખ કરવામાં આવે છે કે, ચૂંટણીને લગતું ચોપાનીયું અથવા ભીંતપત્ર” એટલે ઉમેદવાર કે ઉમેદવારના જુથની ચૂંટણીની તકો વધારવા કે તેને પ્રતિકુળ અસર પહોંચાડવા માટે વહેંચવામાં આવેલ કાંઈ છાપેલું ચોપાનીયું કે હેન્ડબીલ અથવા બીજું, ત્રીજું લખાણ અથવા ચૂંટણીને લગતું ભીંતપત્ર એવો અર્થ થાય છે.

તેમજ કલમ-૧૨૭ (ક)ની જોગવાઈ અને આયોગની ઉક્ત સૂચનાઓના કોઈપણ ઉલ્લંઘનને ખૂબ ગંભીરતાથી જોવામાં આવશે અને યોગ્ય કેસોમાં રાજ્યના પ્રવર્તમાન કાયદા અન્વયે મુદ્રણાલયનું લાયસન્સ/રજીસ્ટ્રેશન પણ રદ કરવા જેવા કડક પગલાં લેવામાં આવશે. વધુમાં આ અંગેનો ભંગ થયેથી કલમ-૧૨૭ (ક) (૪) ની જોગવાઈ મુજબ છ માસ સુધીની કેદની અથવા રૂા. ૨૦૦૦/- સુધીના દંડની અથવા બંને શિક્ષાઓને પાત્ર ગુનો બનતો હોઈ આ જોગવાઈ મુજબ મુદ્રણાલયની સામે યોગ્ય જણાયે કાનૂની પગલાં ભરવાની કાર્યવાહી કરવાને પાત્ર થશે.

ઉપરના કૃત્યોની બંધીના ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરાવતાં અધિકારીને અધિકૃત કરૂં છું.

આ જાહેરનામું તાત્કાલિક અસરથી અમલી બનીને તે તા.૧૦/૧૨/૨૦૨૨ સુધીના સમય માટે અમલમાં રહેશે.

જોડાણ - ‘ક’

ચૂંટણીના ભીંતપત્રો, ચોપાનીયા વિગેરેના પ્રકાશકે રજૂ કરવાના એકરાર પત્ર માટેનો પ્રકોર્મા (જુઓ લોક પ્રતિનિધિત્વ અધિનિયમ ૧૯૫૧ની કલમ-૧૨૭ (ક)).

હું..... નામ
.....તે શ્રી નો/ની પુત્ર/પુત્રી/પત્ની (ગ્રામ/
નગર) (જિલ્લો) રાજ્યનો રહેવાસી આથી
એકરાર કરું છું કે (મુદ્રણાલયનું નામ)
દ્વારા છાપવામાં આવેલ..... (ચૂંટણીના ભીંતપત્રો, ચોપાનીયા વિગેરે ટૂંકી
વિગતોની આપો) નો પ્રકાશક છું.

(પ્રકાશકની સહી)

સ્થળ :

તારીખ :

પુરું સરનામું

પ્રમાણિત કરનાર (પ્રકાશકને અંગત રીતે ઓળખતી વ્યક્તિ)

(૧)

સહી :

(નામ અને સરનામું)

(૨)

સહી :

(નામ અને સરનામું)

સામી સહી કરનાર :

સહી :

(મુદ્રકનું નામ અને સરનામું :)

જોડાણ -ખ

ચૂંટણીના ભીંત પત્રો, ચોપાનીયા વગેરેના મુદ્રણને લગતી માહિતી રજૂ કરવા માટેનો પ્રકોર્મ

- (૧) મુદ્રકનું નામ અને સરનામું :-.....
- (૨) પ્રકાશકનું નામ અને સરનામું :-.....
- (૩) પ્રકાશકના છાપકામ / હુકમની તારીખ :-
- (૪) પ્રકાશકના એકરારપત્રની તારીખ :-
- (૫) ચૂંટણીના ભીંતપત્રો, ચોપાનીયા વિગેરેની ટૂંકી વિગતો :-
- (૬) ઉક્ત દસ્તાવેજોની મુદ્રિત નકલોની સંખ્યા :-
- (૭) મુદ્રણની તારીખ :-
- (૮) ઉક્ત દસ્તાવેજોની બાબતમાં પ્રકાશક પાસેથી વસુલ કરવામાં આવતું મુદ્રણ ખર્ચ.

(કાગળના ખર્ચ સહિત)

સ્થળ :- (મુદ્રકની સહી)

તારીખ :- (મુદ્રકનો સિક્કો)

આજ તારીખ ૩૦ નવેમ્બર, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

જાહેરનામું

ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ.

નં.પીઓએલ/વશી/૨૦૦૧/૨૦૨૨.— ભારતના ચૂંટણી આયોગ દ્વારા વિધાનસભાની સામાન્ય ચૂંટણી, ૨૦૨૨ માટે ચૂંટણી કાર્યક્રમ જાહેરાત તા.૦૩/૧૧/૨૦૨૨ ના રોજ કરવામાં આવી છે. ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-બેરાલુ, ૨૧-ઉઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર, વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ દ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા લાગુ થાય છે. અને તેનો સમગ્ર જિલ્લામાં ચુસ્તતા પૂર્વક અમલ કરાવવાનો થાય છે. આથી, વિધાનસભાની સામાન્ય ચૂંટણી-૨૦૨૨ ની સમગ્ર પ્રક્રિયા દરમિયાન મહેસાણા જિલ્લાની મહેસુલી હદમાં કાયદો અને વ્યવસ્થાની પરિસ્થિતિ તથા જાહેર વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે સારૂ સમગ્ર મહેસાણા જિલ્લાના મહેસુલી વિસ્તારમાં તમામ વિધાનસભા સામાન્ય ચૂંટણી-૨૦૨૨ અંગે ચૂંટણી પંચે બહાર પાડેલ ચૂંટણી કાર્યક્રમ મુજબ તા.૦૫/૧૨/૨૦૨૨ ના રોજ મતદાન તથા તા.૮/૧૨/૨૦૨૨ના રોજ મત ગણતરી થનાર છે. આ ચૂંટણીઓ મુક્ત ન્યાયી અને શાંતિપૂર્વક યોજાય તે સારૂ તેમજ ચૂંટણી દરમિયાન કોઈ ધાક-ધમકીનું વાતાવરણ ઊભું થાય અને જાહેર સુલેહ શાંતિ તેમજ કાયદો અને વ્યવસ્થા સંપૂર્ણપણે જળવાઈ રહે તે માટેની તકેદારીના પગલા રૂપે કોઈપણ પ્રકારના શસ્ત્રો તથા દારૂગોળો જાહેરમાં સાથે રાખવા ઉપર પ્રતિબંધ ફરમાવવાનું યોગ્ય જણાય છે.

વાસ્તે, હું ઈન્દ્રજીતસિંહ આર. વાળા (જી.એ.એસ.), અધિક જિલ્લા મેજિસ્ટ્રેટ, મહેસાણા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબ મને મળેલ સત્તાની રૂએ, આથી ફરમાવું છું કે, મહેસાણા જિલ્લાના તમામ વિસ્તારોમાં કોઈપણ વ્યક્તિ તા.૦૩/૧૧/૨૦૨૨ થી તા.૧૦/૧૨/૨૦૨૨ ના ૨૪-૦૦ કલાક સુધી (બન્ને દિવસો સહિત) કોઈપણ પ્રકારના શસ્ત્રો તથા દારૂગોળો જાહેરમાં પોતાની સાથે રાખી બહાર લઈ જઈ શકશે નહીં.

ઉપરના કૃત્યોની બંધીના ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરાવતાં અધિકારીને અધિકૃત કરૂં છું.

વધુમાં હું આદેશ કરૂં છું કે, સદરહું હુકમ નીચેની વ્યક્તિને લાગુ પડશે નહીં.

- (૧) પોતાની ફરજ અંગે ઉપરી અધિકારીશ્રીના હુકમ પ્રમાણે હથિયાર, શસ્ત્રો તથા દારૂગોળો સાથે રાખવા પડતાં હોય તેવા સરકારી કર્મચારીઓને.
- (૨) જિલ્લા મેજિસ્ટ્રેટશ્રી મહેસાણા તરફથી પરવાના તળેનું હથિયાર સાથે રાખવા જો ખાસ કિસ્સામાં પરવાનગી અપાયેલ હોયતો તેવી વ્યક્તિઓને.

ઉપરના હુકમનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૩૦ નવેમ્બર, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

જાહેરનામું

ગુજરાત પોલીસ અધિનિયમ ૧૯૫૧ ના ૨૨ માની કલમ-૩૩ (૧) (એન) તથા કલમ-૩૩(૧) (આર) (૩) મુજબ.

નં.પીઓએલ/વશી/૨૦૦૪/૨૦૨૨.— ભારતના ચૂંટણી આયોગ દ્વારા વિધાનસભાની સામાન્ય ચૂંટણી, ૨૦૨૨ માટે ચૂંટણીની જાહેરાત તા.૦૩/૧૧/૨૦૨૨ ના રોજ કરવામાં આવી છે. ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-ખેરાલુ, ૨૧-ઉઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર, વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ દ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા લાગુ થાય છે. અને તેનો સમગ્ર જિલ્લામાં ચુસ્તતા પૂર્વક અમલ કરાવવાનો થાય છે. આથી, વિધાનસભાની સામાન્ય ચૂંટણી-૨૦૨૨ ની સમગ્ર પ્રક્રિયા દરમિયાન મહેસાણા જિલ્લાની મહેસુલી હદમાં કાયદો અને વ્યવસ્થાની પરિસ્થિતિ તથા જાહેર વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે સારૂ સમગ્ર મહેસાણા જિલ્લાના મહેસુલી વિસ્તારમાં તમામ વિધાનસભા સામાન્ય ચૂંટણી-૨૦૨૨ દરમિયાન મહેસાણા જિલ્લામાં ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ થનાર છે. આ લાઉડ સ્પીકરનો ઉપયોગ ફક્ત નિયત મંચ પર જ નહીં પરંતુ વાહનો પર ગોઠવીને પણ તેનો ઉપયોગ કરે છે. ખૂબ ઉંચા અવાજે પ્રચાર કરતા લાઉડ સ્પીકર કોઈ એક જ જગ્યાએ કે વાહનો સાથે ગોઠવીને ગામો, શેરીઓ, મહોલ્લાઓ, વસાહતો, લત્તાઓ, તમામ માર્ગો પર ફરે છે અને આને કારણે ખૂબ ધ્વનિ પ્રદુષણ થાય છે. અને સામાન્ય જનતાની શાંતિને ખલેલ પહોંચે છે. ખાસ કરીને વિદ્યાર્થીઓ, વૃદ્ધો, અશક્તો, માંદાઓને આ અવાજને કારણે ખૂબ તકલીફ પડે છે. જેથી ચૂંટણી પ્રચાર કે અન્ય હેતુ માટે જાહેરમાં વગાડતા લાઉડ સ્પીકરથી જાહેર જનતાને પહોંચતા ત્રાસ, નુકસાનને અટકાવવા તેના ઉપયોગ માટે નિયંત્રણ મુકવું અવાશ્યક જણાયેલ છે.

વાસ્તે હું ઈન્દ્રજીતસિંહ આર.વાળા, જી.એ.એસ., અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧(સને ૧૯૫૧ ના ૨૨ માં)ની કલમ-૩૩ (૧) (એન)તથા કલમ-૩૩ (૧) (આર) (૩) થી મને મળેલ સત્તાની રૂએ મહેસાણા જિલ્લાના તમામ વિધાનસભા મતવિસ્તારોમાં તા.૩૦ નવેમ્બર, ૨૦૨૨ થી તા.૧૦મી ડિસેમ્બર, ૨૦૨૨ ના ૨૪-૦૦ કલાક સુધી(બન્ને દિવસો સહિત) રસ્તામાં અથવા રસ્તા નજીક અથવા સાર્વજનિક કે ખાનગી જગ્યાઓમાં ચૂંટણી પ્રચાર કે અન્ય હેતુ માટે લાઉડ સ્પીકર વગાડવા માટે નીચે મુજબના નિયમોનું પાલન કરવા ફરમાવું છું.

- (૧) કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પરવાનગી મેળવ્યા સિવાય જાહેરમાં લાઉડ સ્પીકર વગાડી શકશે નહીં.
- (૨) લાઉડ સ્પીકર વગાડવા સક્ષમ અધિકારીશ્રીની અગાઉથી લેખિત પરવાનગી મેળવીને લાઉડ સ્પીકર સવારના ૬-૦૦ કલાકથી રાત્રીના ૧૦-૦૦ કલાક સુધી જાહેર જનતાને ત્રાસ, જોખમ, ભય અથવા નુકસાન ન થાય તેવી રીતે વગાડવાનું રહેશે. અને પરવાનગીની અન્ય શરતોનું ચુસ્તપણે પાલન કરવાનું રહેશે.

(૩) લાઉડ સ્પીકર વગાડવા પરવાનગી મળેલ હોય તેમ છતાં પરવાનગીના સ્થળ નજીક સરકારી કે અર્ધ સરકારી કચેરીઓ, શૈક્ષણિક કે ધાર્મિક સંસ્થાઓ, સ્કૂલો કે દવાખાના આવેલ હોય તો સદરહું કચેરીઓ/સંસ્થાઓની કામગીરીમાં કોઈપણ દખલગીરી ન થાય તેવી રીતે તદ્દન ધીમા અવાજથી વગાડવાનું રહેશે.

ઉપરના કૃત્યોની બંધીના ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરાવતાં અધિકારીને અધિકૃત કરૂં છું.

ઉપરોક્ત હુકમનો ભંગ અગર ઉલ્લંઘન કરનાર અથવા તેમાં મદદગારી કરનાર શપ્સ ગુજરાત પોલીસ અધિનિયમ-૧૯૫૧ અન્વયે તેમજ ચૂંટણી પ્રચાર ઝુંબેશ માટે લાઉડ સ્પીકરના ઉપયોગ અંગે ચૂંટણી આયોગની સૂચનાઓના ઉલ્લંઘન બદલની શિક્ષાને પાત્ર થશે.

આજ તારીખ ૩૭ નવેમ્બર, ૨૦૨૨ના રોજ મારી સહી તથા સિક્કો કરી આપેલ છે.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

જાહેરનામું

ગુજરાત પોલીસ અધિનિયમ-૧૯૫૧ ના ૨૨ માની કલમ-૩૭ (૧) (એફ) મુજબ.

નં.પીઓએલ/વશી/૨૦૦૫/૨૦૨૨.-ભારતના ચૂંટણી આયોગ દ્વારા વિધાનસભાની સામાન્ય ચૂંટણી, ૨૦૨૨ માટે ચૂંટણીની જાહેરાત તા.૦૩/૧૧/૨૦૨૨ ના રોજ કરવામાં આવી છે. ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-બેરાલુ, ૨૧-ઉઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર, વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ દ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા લાગુ થાય છે અને તેનો સમગ્ર જિલ્લામાં ચુસ્તતા પૂર્વક અમલ કરાવવાનો થાય છે. આથી, વિધાનસભાની સામાન્ય ચૂંટણી-૨૦૨૨ ની સમગ્ર પ્રક્રિયા દરમિયાન મહેસાણા જિલ્લાની મહેસુલી હદમાં કાયદો અને વ્યવસ્થાની પરિસ્થિતિ તથા જાહેર વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે સારૂ સમગ્ર મહેસાણા જિલ્લાના મહેસુલી વિસ્તારમાં આવેલ જાહેર મકાનો, ખાનગી મકાનો, માર્ગ, સાઈન બોર્ડ, માઈલ પથ્થરો વિગેરેનો ચૂંટણી પ્રચારના કામે નિરંકુશ ઉપયોગ કરી જે તે સ્થળની શોભા બગાડી સુરૂચિનો ભંગ થાય તેવી શક્યતા જણાય છે. રાજ્યના ચૂંટણી પંચે પણ આ અંગે જરૂરી દિશા સૂચનો જારી કરેલ છે. આ પ્રવૃત્તિ પર અંકુશ રહે તે હેતુથી સાવચેતીના પગલાંની આવશ્યકતા જણાય છે.

વાસ્તે, હું ઇન્દ્રજીતસિંહ આર.વાળા, જી.એ.એસ., અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ ની કલમ-૩૭ (૧) (એફ) થી મને મળેલ સત્તાની રૂએ તથા સંયુક્ત મુખ્ય નિર્વાચન અધિકારીશ્રી ગુજરાત રાજ્ય ગાંધીનગર દ્વારા બહાર પાડવામાં આવેલી સૂચનાઓ લક્ષમાં લઈ મહેસાણા જિલ્લાના ગ્રામ્ય તેમજ શહેરી વિસ્તારોમાં તા.૦૩/૧૧/૨૦૨૨ થી ૦૦:૦૦ કલાકથી તા.૧૦/૧૨/૨૦૨૨ ના ૨૪-૦૦ કલાક સુધી(બન્ને દિવસો સહિત) નીચે મુજબના કૃત્યો કોઈપણ ઈસમને નહીં કરવાનું ફરમાવું છું.

(૧) કોઈ ઉમેદવાર, સંગઠન/સંસ્થા અથવા પક્ષ કે અનુયાયીઓ/કાર્યકરો/સમર્થકો કે હમદર્દએ ખાનગી મકાનના માલિકની લેખિત પૂર્વ મંજૂરી વગર તેમજ જાહેર જગ્યાએ જમીન, મકાન, કંમ્પાઉન્ડની દિવાલોનો, વીજળીના થાંભલો ચૂંટણી પ્રચાર ઝુંબેશ દરમિયાન પોસ્ટર ચોંટાડવા, ચિત્ર લખવા, પ્રતિક ચિતરવા, ધ્વજ દંડ, ઉભા કરવા, પતાકા લગાવવા, નોટીસો ચોંટાડવી, રોશની વિગેરે માટે ઉપયોગ કરવો નહીં તેમજ પોતાના અનુગામીઓને આવી છુટ આપવી નહીં.

(૨) કોઈ ઉમેદવાર, સંગઠન/સંસ્થા અથવા પક્ષ કે તેના અનુયાયીઓ/કાર્યકરો/સમર્થકો કે હમદર્દએ કોઈપણ પ્રકારની જાહેર મિલ્કતનો તથા ખાનગી મિલ્કતનો ચૂંટણી પ્રચાર દરમિયાન ઉપર જણાવેલ કાર્યો માટે ઉપયોગ કરી શકાશે નહીં.

જાહેર મિલ્કત એટલે જાહેર મકાનો, માર્ગો, મહત્વના ચાર રસ્તા પર માર્ગ દિશા બતાવતા સાઈન બોર્ડ ધોરી માર્ગ પર માઈલ પથ્થરો, રેલ્વે ફાટકના ચેતવણીના બોર્ડ, રેલ્વે પ્લેટફોર્મ. બસ ટર્મિનસ નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટીસ સાઈન બોર્ડનો સમાવેશ થશે.

આ હુકમના કોઈપણ ખંડનો ભંગ અગર ઉલ્લંઘન કરનાર તેમજ તેમાં મદદગારી કરનાર શપ્સ ગુજરાત પોલીસ અધિનિયમ-૧૯૫૧ ની કલમ-૧૩૫ ની જોગવાઈ મુજબ શિક્ષાને પાત્ર થશે.

આજ તારીખ ૩૭ નવેમ્બર, ૨૦૨૨ ના રોજ મારી સહી તથા સિક્કો કરી આપેલ છે.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

જાહેરનામું

ગુજરાત પોલીસ અધિનિયમ (૨૨મો) ૧૯૫૧ ની કલમ-૩૩ (૧) (બી) મુજબ.

નં.પીઓએલ/વશી/૨૦૦૭/૨૦૨૨.-ભારતના ચૂંટણી આયોગ દ્વારા વિધાનસભાની સામાન્ય ચૂંટણી, ૨૦૨૨ માટે ચૂંટણીની જાહેરાત તા.૦૩/૧૧/૨૦૨૨ ના રોજ કરવામાં આવી છે. ભારતના બંધારણના આર્ટીકલ-૩૨૪ થી ભારતના ચૂંટણીપંચને વિધાનસભાની ચૂંટણી મુક્ત, ન્યાયી અને શાંતિપૂર્ણ રીતે યોજવા માટે સત્તા, ફરજો અને કાર્યો સુપ્રત કરવામાં આવેલા છે. મહેસાણા જિલ્લાની મહેસુલી હદમાં સમાવિષ્ટ ૨૦-ખેરાલુ, ૨૧-ઉઝા, ૨૨-વિસનગર, ૨૩-બેચરાજી, ૨૪-કડી, ૨૫-મહેસાણા, ૨૬-વિજાપુર, વિધાનસભા મતદાર વિભાગોના વિસ્તારમાં વિધાનસભાની સામાન્ય ચૂંટણી-૨૦૨૨ ની પ્રક્રિયા મુક્ત, ન્યાયી અને શાંતિપૂર્ણ રીતે સંપન્ન કરવાની થાય છે. વધુમાં, ભારતના ચૂંટણી આયોગ દ્વારા ચૂંટણીના કાર્યક્રમની જાહેરાત થવાની સાથે ચૂંટણીની આદર્શ આચાર સંહિતા લાગુ થાય છે અને તેનો સમગ્ર જિલ્લામાં ચુસ્તતા પૂર્વક અમલ કરાવવાનો થાય છે. આથી, વિધાનસભાની સામાન્ય ચૂંટણી-૨૦૨૨ ની સમગ્ર પ્રક્રિયા દરમિયાન મહેસાણા જિલ્લાની મહેસુલી હદમાં કાયદો અને વ્યવસ્થાની પરિસ્થિતિ તથા જાહેર વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે સારૂ સમગ્ર મહેસાણા જિલ્લાના મહેસુલી વિસ્તારમાં વિધાનસભા સામાન્ય ચૂંટણી-૨૦૨૨ અંગે ચૂંટણીના જાહેર થયેલ કાર્યક્રમ મુજબ ચૂંટણી પ્રચાર થનાર છે. ચૂંટણી પંચ નવી દિલ્હીની સૂચનાઓ મુજબ કોઈપણ સંજોગોમાં કાર અગર અન્ય વાહનોથી બનેલ-૧૦ (દસ) થી વધુ વાહનોના કાફલાની અવર-જવરને નિયંત્રિત કરવાનું યોગ્ય જણાય છે. અત્રેના મહેસાણા જિલ્લામાં આ ચૂંટણીઓ દરમિયાન ચૂંટણી પ્રચાર કે અન્ય હેતુથી રાજકીય પક્ષો, ઉમેદવારો તથા લોકોના વાહનો જાહેર રસ્તા ઉપર મોટી સંખ્યામાં એક જ સાથે ફરે તો ટ્રાફિક અડચણ ઉભી થાય છે તેમજ ચૂંટણી પ્રક્રિયા દરમિયાન તમામ રાજકીય પક્ષો અને ઉમેદવારો દ્વારા જાહેર રસ્તા ઉપર મોટા પ્રમાણમાં વાહનોમાં, ગાડીઓમાં સવાર થઈને જવાના કારણે, નાના-વાહનો તથા ચાલતા જનાર વ્યક્તિઓ/જાહેર જનતાને અગવડ ઉભી થવા સંભવ છે. જેથી વાહનોના કાફલાની અવર-જવર ઉપર નિયંત્રણ મુકવું જરૂરી જણાય છે.

વાસ્તે, હું ઈન્ડ્રજીતસિંહ આર.વાળા, જી.એ.એસ., અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ (૨૨મો) ની કલમ-૩૩ (૧) (બી) થી મને મળેલ સત્તાની રૂએ નીચેની બાબતો પર પ્રતિબંધ ફરમાવું છું.

- (૧) કોઈ પણ ઉમેદવારકે રાજકીય પક્ષના કાર્યકરો કે રાજકીય પક્ષના વ્યક્તિ કોન્વોયમાં એક સાથે દસ થી વધુ વાહનો ફેરવી શકાશે નહીં.
- (૨) કેન્દ્ર કે રાજ્ય સરકારના મંત્રીશ્રીઓને લઈ જવામાં આવતા હોઈ તેવા કોન્વોયમાં પણ એક સાથે દસથી વધુ વાહનો ફેરવી શકાશે નહીં, કેન્દ્ર કે રાજ્ય સરકારના મંત્રીશ્રીઓના દસ થી વધુ વાહનોના કોન્વોયમાં દસ વાહનોની મર્યાદામાં કોન્વોય બ્રેક કરવો (અલગ કરવો) અને આવા બ્રેક કરેલ દરેક કોન્વોય વચ્ચે ૧૦૦ મીટરનું અંતર જાળવવાનું રહેશે. છતાં પણ આવા કોઈપણ મહાનુભાવશ્રીના સંબંધમાં જારી કરાયેલ સુરક્ષા સૂચનાઓ ધ્યાને લેવાની રહેશે.
- (૩) ચૂંટણી અધિકારીશ્રીની કચેરી આસપાસના ૧૦૦ મીટર ત્રિજ્યાના વિસ્તારમાં વધુમાં વધુ ૦૩ (ત્રણ) વાહનો લઈ ઉમેદવાર આવી શકશે. ચૂંટણી અધિકારીશ્રી/મદદનીશ ચૂંટણી અધિકારીશ્રીની કચેરીમાં ચૂંટણી પંચે નિયત કરેલ ઉમેદવાર સહિત કુલ-૫ (પાંચ) વ્યક્તિઓ જ દાખલ થઈ શકશે. પાંચથી વધુ વ્યક્તિઓ દાખલ થઈ શકશે નહીં.

ઉપરના કૃત્યોની બંધીના ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરાવતાં અધિકારીને અધિકૃત કરૂં છું.

આ હુકમ — (૧) જિલ્લા મજિસ્ટ્રેટશ્રી/પોલીસના વાહનો (૨) ચૂંટણી કામે જતાં સ્ટાફના વાહનો (૩) સક્ષમ અધિકારી દ્વારા ચૂંટણીને કામે સંપાદન કરવામાં આવેલ વાહનોને લાગુ પડશે નહીં. (૪) કોઈ વ્યક્તિ સંબંધમાં તેઓને આપેલ સુરક્ષાના સંબંધે સલામતી કર્મચારીઓના વાહનોને જે તે સૂચનાઓને આધીન લઈ જવાના રહેશે.

આ હુકમ તા.૦૩/૧૧/૨૦૨૨ થી તા.૦૮/૧૨/૨૦૨૨ ના કલાક ૨૪:૦૦ કલાક સુધીના સમય માટે અમલમાં રહેશે.

આ હુકમનો ભંગ કરનાર, કરાવનાર તેમજ તેમ કરવામાં મદદગારી કરનાર ઈસમ સદરહું અધિનિયમની કલમ-૧૩૧ તથા ભારતીય ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે.

આજ તારીખ ૩૭ નવેમ્બર, ૨૦૨૨ ના રોજ મારી સહી તથા કોર્ટનો સિક્કો કરી આપ્યો.

આઈ.આર.વાળા,
અધિક જિલ્લા મેજિસ્ટ્રેટ,
મહેસાણા.

